

Taryh kitaplaryny gaýtadan ýazmaly bolar -3: Aşgabadyň eteginden gadymy siwilizasiýanyň mekany tapyldy

Category: Kitapcy, Taryhy makalalar
написано kitapcy | 22 январа, 2025

Taryh kitaplaryny gaýtadan ýazmaly bolar -3: Aşgabadyň eteginden gadymy siwilizasiýanyň mekany tapyldy

TARYH KITAPLARYNY GAÝTADAN ÝAZMALY BOLAR...

► Aşgabadyň eteginden gadymy siwilizasiýanyň mekany tapyldy

Pensilwaniýa uniwersitetinden Fredrik Hibert Aşgabatdan uzak bolmadyk ýerde ýaňy-ýakynlara çenli hem günbataryň alymlary üçin gazuw-agtaryş işlerini geçirmek gadagan edilen ýerde 4.000 ýyl mundan ozal ýazylan näbelli hatly daşy ýüze çykardy. Daşyň peç hökmünde ulanylandygy güman edilýär.

Bu ýazgy gadymy Hytaýyň ýazgysyna meňzeşdir, ýöne ol Hytaýdaky ýazgylardan has ön peýda bolupdyr.

Mundan başga-da, Amerikanyň gazuw-agtaryjylary kerpiçden gurlan köp otagly köşk ýaly jaýlaryň galyndylaryny ýüze çykardylar. Munuň özi biziň eýýamymyzdan 2.000 ýyl ozal Beýik Ýüpek ýolunyň geçen ýerinde biziň üçin näbelli siwilizasiýanyň bolandygyna şaýatlyk edýär.

"BBC"-niň habar bermegine görä, amerikan arheologlary Merkezi Aziýada gazuw-agtaryş işlerini geçirdiler, geçirilen işleriň netijeleri Pensilwaniýa we Garward uniwersitetlerinde ýörite maslahatlarda jemlenilýär.

Ol halkyň özlerini nähili atlandyrandygy entek näbelli bolmagynda galýar. Hibert özüniň ýüze çykaran ilat ýaşaýan ýerine "Baktriýa-Margian arheologiya toplumy" diýip

atlandyrdy. Şeýle ady gadymy grekler goýupdyr.

lenta.ru

www.lenta.ru.internet saýtyndaky materialdan
"Türkmen döwlethabarlary" gullugunyň taýýarlan maglumaty.

Taryhy makalalar